

प्रेस विज्ञप्ति

जामिया ने शुरू किया शैक्षणिक सत्र 2025-26 के लिए जर्मन एंड जैप्रीज़ स्टडीज़ में नये स्नातक पाठ्यक्रम और चाइल्ड गाइडेंस एंड काउंसलिंग में एक एडवांस्ड डिप्लोमा

नई दिल्ली, 25 अगस्त, 2025

जामिया मिल्लिया इस्लामिया (जेएमआई) ने अपने नवीनतम कार्यक्रम में, शैक्षणिक सत्र 2025-26 के लिए जर्मन एंड जैप्रीज़ स्टडीज़ में नये स्नातक कार्यक्रमों के साथ-साथ बाल चाइल्ड गाइडेंस एंड काउंसलिंग एक एडवांस्ड डिप्लोमा पाठ्यक्रम भी शुरू किया है। इन तीन पाठ्यक्रमों- जर्मन अध्ययन के लिए एफवाईयूजीपी (सेल्फ फाइनेंस), जापानी अध्ययन के लिए एफवाईयूजीपी (सेल्फ फाइनेंस) और चाइल्ड गाइडेंस एंड काउंसलिंग में एडवांस्ड डिप्लोमा (सेल्फ फाइनेंस) के लिए ऑनलाइन प्रवेश फॉर्म इच्छुक उम्मीदवारों के लिए 6 सितंबर, 2025 तक खुले हैं।

राष्ट्रीय शिक्षा नीति (एनईपी 2020) के अनुरूप, दो नये सेल्फ फाइनेंस स्नातक कार्यक्रम - बी.ए. चार वर्षीय स्नातक कार्यक्रम (FYUGP) के अंतर्गत जर्मन अध्ययन में बी.ए. (ऑनर्स) और जापानी अध्ययन में बी.ए. (ऑनर्स) जैसे पाठ्यक्रम पारंपरिक भाषा शिक्षण से आगे बढ़कर एक बहु-विषयक पाठ्यक्रम प्रदान करते हैं। ये पाठ्यक्रम भाषा दक्षता को सांस्कृतिक अध्ययन, अनुवाद और व्याख्या, तथा उद्योग-उन्मुख अनुप्रयोगों के साथ एकीकृत करते हैं, जिसका उद्देश्य छात्रों को आज की परस्पर जुड़ी दुनिया में सफल होने के लिए आवश्यक कौशल और वैश्विक दृष्टिकोण से लैस करना है।

भारतीय पुनर्वास परिषद (आरसीआई) द्वारा मान्यता प्राप्त बाल मार्गदर्शन एवं परामर्श में उन्नत डिप्लोमा पाठ्यक्रम, आरसीआई द्वारा अनुमोदित परामर्शदाता के रूप में एक पुरस्कृत करियर का मार्ग प्रशस्त करता है। इस मान्यता प्राप्त प्रमाणन को विभिन्न क्षेत्रों के नियोक्ताओं द्वारा अत्यधिक महत्व दिया जाता है, जिससे डिप्लोमा धारकों को शैक्षणिक संस्थानों, स्वास्थ्य सेवा केंद्रों, अस्पतालों और क्लिनिकों, सरकारी संगठनों, राष्ट्रीय और अंतर्राष्ट्रीय गैर-सरकारी संगठनों आदि में अपना भविष्य बनाने में मदद मिलती है।

जामिया के कुलपति प्रो. मज़हर आसिफ़ और रजिस्ट्रार प्रो. मोहम्मद महताब आलम रिज़वी ने कहा कि इन कार्यक्रमों को शुरू करने का उद्देश्य एक ओर विदेशी भाषा शिक्षा में जामिया के शैक्षणिक क्षितिज का विस्तार करना है, वहीं दूसरी ओर बाल मार्गदर्शन एवं परामर्श के चुनौतीपूर्ण और महत्वपूर्ण क्षेत्र में नए कदम उठाना और सार्थक हस्तक्षेप करना है।

इन तीनों पाठ्यक्रमों के लिए प्रवेश पत्र निम्नलिखित लिंक पर उपलब्ध हैं:

<https://admission.jmi.ac.in/UniversityApplicationForm/UniversityRegularAdmission?UID=mTZDVQ==&rtextsess=6ElkMFFa7g==&rtextscun=jzw=>

इन तीनों पाठ्यक्रमों के लिए प्रवेश परीक्षा की तिथि 14 सितंबर, 2025 है।

इन भविष्योन्मुखी और लोकप्रिय पाठ्यक्रमों को शुरू करके, जेएमआई ने एक बार फिर विश्व स्तर पर प्रासंगिक और उद्योग-उन्मुख कार्यक्रम प्रदान करने के प्रति अपनी प्रतिबद्धता प्रदर्शित की है। विश्वविद्यालय का दृढ़ विश्वास है कि ये पहल न केवल उसकी शैक्षणिक पेशकशों को व्यापक बनाएँगी, बल्कि यूरोप और जापान के साथ भारत के सांस्कृतिक और व्यावसायिक संबंधों को भी मज़बूत करेंगी। इसके अलावा, बाल मार्गदर्शन और परामर्श के प्रासंगिक क्षेत्र में जेएमआई प्रशिक्षित प्रमाणित

परामर्शदाता, योग्य पेशेवरों के एक चुनिंदा समूह में शामिल हो सकते हैं जो बच्चों के जीवन में वास्तविक बदलाव लाने के लिए सक्षम हैं और साथ ही देश भर में बेहतरीन करियर संभावनाओं का आनंद भी उठा सकते हैं।

प्रो. साइमा सईद
मुख्य जनसंपर्क अधिकारी